



கன்னியாகுமரி மாவட்ட கலெக்டர் அலுவலகத்தில் நடந்த விவசாயிகள் குறைதீர் கூட்டத்தில் கலெக்டர் ஆர்.அழகர்மீனா பங்கேற்று விவசாயிகளிடம் கோரிக்கை மனுக்களை பெற்று நடவடிக்கை எடுக்க அதிகாரிகளுக்கு உத்தரவிட்டார்.

வங்கிகளில் தங்க நகை கடனுக்கான கட்டுப்பாட்டை ரிசர்வ் வங்கி நீக்க வேண்டும் தமிழ்நாடு நாடார் உறவினமுறைகள் கூட்டமையின் மாநில தலைவர் கோரிக்கை



தென்காசி மே.23: பெருந்தலைவர் காமராஜர் வங்கிகள் தேசிய மயமாக்க வேண்டும் என்று பாரதப் பிரதமர் நேருவிடம் அதன் பிறகு லால் பகதூர் சாஸ்திரி ஆகியோரிடம் வலியுறுத்தினார் அதன் பிறகு தொடர்ந்து பிரதமர் இந்திரா காந்தியிடம் வலியுறுத்தினார்.

இப்படி மூன்று பாரதப் பிரதமர்களிடம் வங்கிகள் தேசிய மயமாக்கப்பட வேண்டும் என்று தொடர்ந்து வலியுறுத்தி வங்கிகளை தேசிய மயமாக்கச் செய்து பெருந்தலைவர் காமராஜர் . 1969 ஆம் ஆண்டு ஆகஸ்ட் 5ஆம் தேதி கடலூரில் நடைபெற்ற இளைஞர் காங்கிரஸ் மாநாட்டில் சுப்பிரமணியம் ஏழை எளிய மக்கள் வங்கிகளில் சேமிக்கின்ற பணத்தை பெரும் முதலாளிகள் மட்டும் பயன்படுத்தி லாபம்

பவர் தன்னுடைய தங்க நகை தான் இது என்று ஆதாரம் கொடுக்க வேண்டும் என்றும் கூறியிருப்பது ஏற்றுக் கொள்ள தக்கதல்ல ரிசர்வ் வங்கி கொண்டு வந்திருக்கின்ற இந்த கட்டுப்பாடு தனியார் நிதி நிறுவனங்களுக்கு கூடுதல் வருமானத்தை ஈட்டுவதற்கு சாதகமாக அமைந்துள்ளது இது ஏழை எளிய மக்கள் பயன்பெறும் திட்டமல்ல அதனால் தங்க நகை கடனுக்கான கட்டுப்பாட்டை ரிசர்வ் வங்கி நீக்க வேண்டும். அல்லது மறு ஆய்வு செய்ய வேண்டும் என்று தமிழ்நாடு நாடார் உறவினமுறைகள் கூட்டமையின் சார்பில் தமிழ்நாடு நாடார் உறவினமுறைகள் கூட்டமையின் மாநில தலைவர் அகரக்கட்டு லூர்து தனது அறிக்கையில் குறிப்பிட்டுள்ளார்

தென்காசி மாவட்ட மருத்துவ பணிகள் இணை இயக்குனர் பிரேமலதாவுக்கு பாராட்டு விழா: கலெக்டர் கமல் கிஷோர் நினைவு பரிசு வழங்கினார்



தென்காசி மே.23: இந்திய மருத்துவ சங்கம் குற்றாலம் கிளையின் சார்பாக நடந்த மருத்துவர்களின் கூட்டத்தில் சிறப்பு விருந்தினராக தென்காசி மாவட்ட ஆட்சியர் கமல் கிஷோர் கலந்து கொண்டார். தென்காசி மாவட்ட சுகாதார நலப் பணிகள் இணை இயக்குனர் மருத்துவர் பிரேமலதாவின் மருத்துவ சேவையை பாராட்டி தென்காசி மாவட்ட ஆட்சியர் நினைவு பரிசு வழங்கி கௌரவித்தார். இணை இயக்குனர் மருத்துவர் பிரேமலதா சிறந்த நிர்வாகத்தால் 2023-24 ம் ஆண்டுக்கான மத்திய அரசின் மாநில அளவிலான காயகல்ப விருதுகளை தென்காசி மாவட்ட அரசு தலைமை மருத்துவமனை முதல் விருதையும் (ரூபாய் 50 லட்சம்) செங்கோட்டை அரசு மருத்துவமனை இரண்டாம் விருதையும் (ரூபாய்

சங்கரன்கோவில் நகராட்சி தூய்மை பணியாளர்களுக்கு இலவச கன்சிகிச்சை முகாம்: சேர்மன் உமா மகேஸ்வரி துவக்கி வைத்தார்



சங்கரன்கோவில் மே.23. சங்கரன்கோவில் நகராட்சி தூய்மைப் பணியாளர்களுக்கு சங்கரன்கோவில் நகராட்சி மற்றும் டாக்டர் அகர்வால் கண் மருத்துவமனை சார்பில் இலவச கண் பரிசோதனை நகராட்சியில் வைத்து நடந்தது.



அதிமுக பொதுச்செயலாளர் எடப்பாடி பழனிச்சாமி பிறந்தநாளை முன்னிட்டு, தூத்துக்குடி தெற்கு மாவட்ட ஜெ.பேரவை சார்பில் பேரவை மாவட்ட செயலாளர் விஜயகுமார் ஏற்பாட்டில் திருச்செந்தூர் கப்பிரமணிய சுவாமி திருக்கோயிலில் சிறப்பு அர்ச்சனை செய்யப்பட்டது. பின்னர் துண்டு பிரசுரங்களை சட்டமன்ற எதிர்க்கட்சி துணை தலைவர் ஆர்.பி.உதயகுமார் பொதுமக்களுக்கு வழங்கினார்.

வடக்கு கைலாசபுரம் காளியம்மன் கோவில் கொடை விழா



கோவில்பட்டி மே.23 ஓட்டப்பிடாரம் அருகே வடக்கு கைலாசபுரம் அருள்மிகு ஸ்ரீ காளியம்மன் உடனுறை அருள்மிகு அக்னி மாரியம்மன் அருள்மிகு ஸ்ரீ வைரவன் திருக்கோவில் கொடை விழா மற்றும் திருக்கோவில் வளாகத்தில் பொருத்தப்பட்டுள்ள சி சி டிவி கண்காணிப்பு கேமரா திறப்பு விழா நடைபெற்றது. இவ்விழாவில் சிறப்பு அழைப்பாளராக அதிமுக தூத்துக்குடி வடக்கு மாவட்ட இளைஞர் இளம்பெண்கள் பாசறை செயலாளர் கோவில்பட்டி நகர் மன்ற உறுப்பினர் எம்.ஆர். வி.கவியரசன் கலந்து கொண்டு சுவாமி தரிசனம் செய்துவிட்டு சிசிடிவி கண்காணிப்பு கேமராவை மக்கள் பயன்பாட்டிற்கு ரிப்பன் வெட்டி திறந்து வைத்தார் இந்நிகழ்வில் விழா கமிட்டியினர் வரவேற்றனர். இளைஞர்கள் காளிராஜ், சுரேஷ், இன்ஜினியர் தாமோதரன், சிவக்குமார், அமிர்தராஜ், குரியா, செல்வம், பிரவின், திணைக்குமார், ராகுல், அம்பாணி பாலாஜி, சபேஸ், மணிகண்டன், கவிபாரதி, மற்றும் பக்தர்கள் பொதுமக்கள் திரளானோர் பங்கேற்றனர்

காங்கிரஸ் கட்சி சார்பில் கோட்டாட்சியரிடம் கோரிக்கை மனு



கோவில்பட்டி மே.23 கோவில்பட்டி நகர காங்கிரஸ் கமிட்டி சார்பில் கோவில்பட்டி 3 மற்றும் 4வது வார்டு சங்கரலிங்கபுரம் பகுதியில் அரசு பேருந்து நின்ற செல்ல வலியுறுத்தி கோவில்பட்டி வருவாய் கோட்டாட்சியர் அலுவலகத்தில் காங்கிரஸ் சார்பில் கோரிக்கை மனு வழங்கப்பட்டது. பலமுறை புகார் அளித்தும் நடவடிக்கை எடுக்காத பட்சத்தில் ஜூன் 6ஆம் தேதி அப்பகுதி மக்கள் சார்பில் சாலை மறியல் செய்யப்போவதாக காங்கிரஸ் சார்பில் கோரிக்கை மனு அளிக்கப்பட்டது இதில் நகர காங்கிரஸ் தலைவர் கே.டி.பி. அருண்மாத்யன், மாவட்ட பொது செயலாளர் சண்முகராஜ், மாவட்டசெயலாளர் துரை ராஜ், மாவட்ட சமூக ஊடகபிரிவு தலைவர் ராஜா கோகரன், 3வது வார்டு காங்கிரஸ் தலைவர் முருகேசன் ஐ.என்.டி.யூ.சி மாவட்ட பொதுச்செயலாளர் ராஜா சேகர் ஆகியோர் கலந்து கொண்டனர்

திருநெல்வேலி பிரிவு கிரிடாய் செயலாளராக தொழிலதிபர் செல்வகணபதி தேர்வு



திருநெல்வேலி, தூத்துக்குடி, கன்னியாகுமரி மற்றும் தென்காசி மாவட்டங்களை உள்ளடக்கிய திருநெல்வேலி பிரிவு கிரிடாய் செயலாளராக (2025 -2027) ரியல் எஸ்டேட் தொழிலதிபர் செல்வகணபதி தேர்ந்தெடுக்கப்பட்டுள்ளார். நிகழ்ச்சியில் திருநெல்வேலி சட்டமன்ற உறுப்பினர் அப்துல் வகாப், கிரிடாய் மாநிலத் தலைவர் ஹப்பி, மாநில செயலாளர் ஸ்ரீகுமார் உட்பட பலர் கலந்து கொண்டனர். புதிய செயலாளராக பதவி வகிக்கும் தொழிலதிபர் செல்வகணபதிக்கு பல்வேறு துறை சார்ந்த தொழிலதிபர்கள், அரசியல் பிரமுகர்கள், வர்த்தக நண்பர்கள் அனைவரும் தங்கள் வாழ்த்துக்களை பகிர்ந்து கொண்டனர். தன்னை தேர்ந்தெடுத்த அனைத்து நண்பர்களுக்கும், வாழ்த்துக்களை பகிர்ந்த அனைவருக்கும் தொழிலதிபர் செல்வகணபதி நன்றி தெரிவித்தார்.

அரசு தொழிற்பயிற்சி நிலையங்களில் மாணவர் சேர்க்கைக்கு இணையதளம் வாயிலாக விண்ணப்பிக்கலாம் கலெக்டர் கமல் கிஷோர் தகவல்

தென்காசி மே.23 தென்காசி, கடையநல்லூர் மற்றும் வீரகோளம்புதூர் அரசு தொழிற்பயிற்சி நிலையங்களில் 2025-ம் கல்வி ஆண்டிற்கான மாணவர் சேர்க்கைக்கான விண்ணப்பங்கள் இணையதளம் வாயிலாக 20.05.2025 முதல் வரவேற்ப்படுகின்றன. இந்த நிலையங்களில் ஈரண்டு தொழிற்பிரிவுகளான பொருத்தநர், மின்சாரப்பணியாளர், கம்மியர்மோட்டார்வாகனம், கம்பியர், மற்றும் ஓராண்டு தொழிற்பிரிவுகளான பற்றவைப்பாளர், கம்மியர் டீசல், பம்ப்மெக்கானிக், ஆகிய தொழிற்பிரிவுகள் உள்ளன. விண்ணப்பங்கள் விண்ணப்பிக்க 8-ம் வகுப்பு மற்றும் 10-ம்வகுப்பு தேர்ந்தெடுத்த ஆவணங்களுடன் ஆன்லைனில் விண்ணப்பிக்க தென்காசி, கடையநல்லூர், மற்றும் வீரகோளம்புதூர் அரசினர் தொழிற்பயிற்சி நிலையங்களில் நேரில் அனுலகம். பயிற்சியில் சேருவோருக்கு அரசு கல்வி உதவித்தொகை மாதம் ரூ.750/- விலையில்லா மிதிவண்டி, சீருடைகள், தையல்கலி, மூடுகாலணிகள், பாடப்புத்தகங்கள், வரைபடகருவிகள், பல்பாஸ், சலுகைகட்டண ரெமியிபாஸ் ஆகியன வழங்கப்படும்.மேலும் உணவு வசதியுடன் கூடிய விடுதிவசதி உண்டு. அரசு மற்றும் அரச உதவி பெறும் பள்ளிகளில் பயின்ற மாணவிகளுக்கு புதுமைப்பென் திட்டத்தின் மூலமும், மாணவர்களுக்கு தமிழ் புதல்வன் திட்டத்தின் மூலமும் உதவித்தொகை பெற்று வழங்கப்படுகிறது. மேலும் விவரங்களுக்கு தொடர்புகொள்ள வேண்டியதொலைபேசிகள் - தென்காசி- 9499055797, 9499055796, கடையநல்லூர்-04633-290270, வீரகோளம்புதூர் -04633-277962 நேரில் தொடர்பு கொள்ளலாம் என மாணவர்கள் ஆட்சித்தலைவர் ஏ.கே.மகல்கிஷோர், தெரிவித்துள்ளார்.

வலங்குபுலிசமுத்திரம் கிராமத்தில் நியாய விலை கடை திறப்பு விழா: ராஜா எம்எல்ஏ, எம்பி ராணி ஸ்ரீகுமார் பங்கேற்பு



சங்கரன்கோவில் மே.23- சங்கரன்கோவில் சட்டமன்றத் தொகுதி மேல நீலநெல்லூர் ஒன்றியம் சேந்தமரம் ஊராட்சிக்குட்பட்ட வலங்குபுலிசமுத்திரம் கிராமமக்கள் தங்கள் பகுதியில் பகுதி நேர நியாய விலை கடை அமைத்து தர வேண்டும் என வடக்கு மாவட்ட செயலாளர் ராஜா எம்எல்ஏவிடம் கோரிக்கை விடுத்தனர். கிராம மக்கள் கோரிக்கையை ஏற்று

மதுரையில் ஜூன் 22-ல் நடைபெறும் முருக பக்தர்கள் மாநாடு குறித்து தென்காசியில் பாஜக ஆலோசனை கூட்டம்



தென்காசி மே.23: வருகின்ற ஜூன் 22-ல் மதுரையில் நடக்கவுள்ள முருக பக்தர்கள் மாநாடு குறித்து தென்காசி மாவட்ட பாஜக சார்பில் ஆலோசனை கூட்டம் மற்றும் கலந்தாய்வு கூட்டம் நடைபெற்றது. நிகழ்ச்சிக்கு மாவட்டத் தலைவர் ஆனந்தன் அய்யாசாமி தலைமை வகித்தார். முருக பக்தர்கள், மாநாடு பொறுப்பாளர்கள் அன்புராஜ், இரவி

ஆட்டோ ஓட்டுநர்களுக்கு காவல்துறை ஆய்வாளர் தலைமையில் சிறப்பு கலந்தாய்வு கூட்டம்



தென்காசி மே.23: ஏழைகளின் இன்ப சுற்றுலாத்தலமான குற்றாலத்தில் மாவட்ட காவல்துறை கண்காணிப்பாளர் உத்தரவின் பெயரில் குற்றாலம் ஆட்டோ ஓட்டுநர்களுக்கு மேல் குற்றாலம் காவல்துறை ஆய்வாளர் முத்து கணேஷ் சேனை முன்னிட்டு சிறப்பு கலந்தாய்வு கூட்டம் குற்றாலம் தனியார் விடுதியில் நடைபெற்றது இதில் குற்றாக்கு மேற்பட்ட ஆட்டோ ஓட்டுநர்கள் கலந்து கொண்டனர் ஆட்டோ ஓட்டுநர்கள் முறை

குற்றாலத்தில் சீசன் தொடங்கியவுள்ள நிலையில் பாதுகாப்பு முன்னேற்பாடுகள் குறித்து போலீஸ் சூப்பிரண்டு நேரில் ஆய்வு



தென்னகத்தின் ஸ்பா என்று அழைக்கப்படும் தென்காசி மாவட்டம் குற்றாலத்தில் இன்னும் சில தினங்களில் மழைக்கால சீசன் தொடங்கப்பட உள்ள நிலையில், சீசன் கால கட்டங்களில் குற்றாலம் பகுதிக்கு லட்சக்கணக்கான சுற்றுலா பயணிகள் வருவர் என்பதால் சீசன் நேரங்களில் மேற்கொள்ளப்பட வேண்டிய பாதுகாப்பு முன் நேற்பாடுகள் குறித்தும் ஆய்வு மேற்கொண்டு குற்றாலம் பகுதியில் உள்ள அருவிகளில் செய்யப்பட வேண்டிய பாதுகாப்பு முன்னேற்பாடுகள் குறித்து அதிகாரிகளுக்கு ஆலோசனை வழங்கினார். இந்த ஆய்வின் போது, தென்காசி ஏ.டி.எஸ்.பி.டி.எஸ்.பி. உள்ளிட்ட போலீஸ் உயர் அதிகாரிகள் உடன் இருந்த நிலையில், சீசன் கால கட்டங்களில் எந்த விதமான அசம்பாவித சம்பவங்களும் ஏற்படாத வண்ணம் பல்வேறு பாதுகாப்பு முன்னேற்பாடுகள் செய்யப்படும் என போலீஸ் சார்பில் தெரிவிக்கப்பட்டுள்ளது.



திண்டுக்கல் மேற்கு மாவட்டம் அதி.மு.க. சட்டமன்ற தொகுதியில் திண்டுக்கல் தெற்கு பகுதி சார்பில் பூத கமிட்டி அமைப்பது மற்றும் இளைஞர் இளம்பெண்கள் பாசறையில் உறுப்பினர்கள் சேர்ப்பது, இளம் தலைமுறை விளையாட்டு வீரர்களை உறுப்பினர்களாக சேர்ப்பது குறித்த ஆலோசனைக்கூட்டம் அதி.மு.க. பொருளாளரும், திண்டுக்கல் மேற்கு மாவட்ட செயலாளரும், முன்னாள் அமைச்சுமாளர் திண்டுக்கல் சி.சீனிவாசன் தலைமையில் நடைபெற்றது. உடன் அமைப்பு செயலாளரும் மண்டல பொறுப்பாளருமான ஆசைமணி, அமைப்பு செயலாளர் வி.மருதராஜ், மாநகராட்சி எதிர்க்கட்சி தலைவர் சி.எஸ்.ராஜமோகன், மாவட்ட அம்மா பேரவை செயலாளர் பாரதி முருகன், மாவட்ட இளைஞரணி செயலாளர் வி.டி.ராஜன், பகுதி செயலாளர்கள் சுப்பிரமணி, மோகன், சேக, மாமன்ற உறுப்பினர் பாஸ்கரன், முன்னாள் ஆவின் சேர்மன் திவான்பாட்சா, கலைப்பிரிவு செயலாளர் ரவிக்குமார் உள்ளிட்ட கட்சி நிர்வாகிகள் உள்ளனர்.

வத்தலக்குண்டு கள்ளர் விடுதி அருகே சமுதாய கட்டிடம் கட்டக்கூடாது என வலியுறுத்தி நிலக்கோட்டை ஜமாபந்தியில் பொதுமக்கள் மனு



வத்தலகுண்டு, மே 23- திண்டுக்கல் மாவட்டம், நிலக்கோட்டை தாலுகாவில் திண்டுக்கல் வருவாய் கோட்டாட்சியர் சக்திவேல் தலைமையில் ஜமாபந்தி நடைபெற்றது. நிலக்கோட்டை தாசில்தார் விஜயலட்சுமி முன்னிலை வைத்தார். ஜமாபந்தியில் நிலக்கோட்டை, நூத்துலாபுரம், பச்சை மலை யான்கோட்டை கோட்டூர், நரி யூத்து, கோடாங்கிநாயக்கன் பட்டி, உள்ளிட்ட பகுதிகளில் உள்ளகிராமமக்களிடமிருந்து கட்டாயம் வாரியகச் சான்று, ரேஷன் கார்டு உள்ளிட்ட பல்வேறு வகையான மனுக்கள் பெறப்பட்டது. இதில் வத்தலகுண்டு, உசிலம்பட்டி, நிலக்கோட்டை, மதுரை, தேனி உள்ளிட்ட பகுதிகளில் உள்ள உசிலம்பட்டி கள்ளர் கல்விக்கழக நிர்வாகிகள் மற்றும் வழக்கறிஞர்கள் சுமார் 50

பேர்கள் திரண்டு நிலக்கோட்டை தாலுகா அலுவலகம் ஜமாபந்தியில் ஒரு மனு கொடுத்தனர். அந்த மனுவில் கூறப்பட்டுள்ளதாவது:- நிலக்கோட்டை தாலுகா வத்தலகுண்டு பேரூராட்சிக்கு உட்பட்ட காமராஜர் நகரில் அமைந்துள்ள அரசு கள்ளர் மாணவர்கள் விடுதி உள்ளது. இந்த விடுதிக்கு சொந்தமான இடத்தில் பேரூராட்சி நிர்வாகம் புதிய சமுதாயக் கட்டிடம் கட்டுவதற்கு ஏற்பாடு செய்து வருகிறது. இதற்காக கடந்த சில தினங்களுக்கு முன்பு அரசு கள்ளர் மாணவர்கள் விடுதி இடத்தை தாலுகா வருவாய் அதிகாரிகள் மற்றும் நில அளவையர்கள் சென்று அளந்து உள்ளதாகவும் அதற்கு எதிர்ப்பு அப்பகுதி பொதுமக்கள் மற்றும் உசிலம்பட்டி கள்ளர் கல்விக்கழக நிர்வாகிகள் மற்றும் வழக்கறிஞர்கள் சுமார் 50

பேர்கள் திரண்டு நிலக்கோட்டை தாலுகா அலுவலகம் ஜமாபந்தியில் ஒரு மனு கொடுத்தனர். அந்த மனுவில் கூறப்பட்டுள்ளதாவது:- நிலக்கோட்டை தாலுகா வத்தலகுண்டு பேரூராட்சிக்கு உட்பட்ட காமராஜர் நகரில் அமைந்துள்ள அரசு கள்ளர் மாணவர்கள் விடுதி உள்ளது. இந்த விடுதிக்கு சொந்தமான இடத்தில் பேரூராட்சி நிர்வாகம் புதிய சமுதாயக் கட்டிடம் கட்டுவதற்கு ஏற்பாடு செய்து வருகிறது. இதற்காக கடந்த சில தினங்களுக்கு முன்பு அரசு கள்ளர் மாணவர்கள் விடுதி இடத்தை தாலுகா வருவாய் அதிகாரிகள் மற்றும் நில அளவையர்கள் சென்று அளந்து உள்ளதாகவும் அதற்கு எதிர்ப்பு அப்பகுதி பொதுமக்கள் மற்றும் உசிலம்பட்டி கள்ளர் கல்விக்கழக நிர்வாகிகளும் தடுத்து நிறுத்தியதாகவும் தொடர்ந்து இதுகுறித்து மேற்கு நடவடிக்கை எடுக்கக் கூடாது என்றும் தவறுதலாக அரசு புறம்போக்காக வைத்துள்ளதை உசிலம்பட்டி கள்ளர் கல்விக்கழகம் என்ற பெயரில் பட்டா வழங்க கோரியும் மனு கொடுத்தனர். இதனைப் பெற்றுக் கொண்ட திண்டுக்கல் வருவாய் கோட்டாட்சியர் சக்திவேல் உரிய முறையில் அளந்து பத்திரத்தில் என்ன அளவு பதிக்கிறதோ அதுபட்டி உங்களுக்கு பட்டா வழங்க நடவடிக்கை மேற்கொள்ளப்படும் என கூறியதால் அங்கிருந்த கள்ளர் கல்விக்கழகத்தினர் கலைந்து சென்றனர். கிராம நிர்வாக அலுவலர்கள் கணேசன் ராமமூர்த்தி தெய்வேந்திரன் மற்றும் அரசு அலுவலர்கள் கலந்து கொண்டார்கள்.



மகாராஷ்டிரா கவர்னர் சி.பி.ராதாகிருஷ்ணனை விருதுநகர் மாவட்டத்திற்கு வருகை தந்தபோது கலெக்டர் ஜெயசீலன் புத்தகம் வழங்கி வரவேற்றார்.

உத்தற்குடியில் இன்று மதுரை வடக்கு - தெற்கு மாநகர் மாவட்ட தி.மு.க. செயல்வீரர்கள் கூட்டம்

திருமங்கலம், மே 23- மதுரை உத்தற்குடியில் ஜூன் 1-ம் தேதி நடைபெறவுள்ள தி.மு.க மாநில பொதுக்குழு கூட்டத்தில் பங்கேற்று சிறப்பிக்க வருகை தரும் கழக தலைவர், முதல்வர் மு.க.ஸ்டாலினுக்கு எழுச்சி மிகு வரவேற்பு கொடுத்திடுவது தொடர்பாக உத்தற்குடி லக்கி பேலஸ் மண்டபத்தில் இன்று காலை மதுரை வடக்கு, தெற்கு, மாநகர் மாவட்ட தி.மு.க செயல்வீரர்கள் கூட்டம் நடைபெறுகிறது.

இது தொடர்பாக மாவட்டச் செயலாளர்கள் அமைச்சர் பி.மூர்த்தி, சேடபட்டி மு.மணிமாறன், கோதளபதி எம்.எல்.ஏ ஆகியோர் வெளியிட்டுள்ள அறிக்கையில் கூறியிருப்பதாவது:-

மதுரை உத்தற்குடியில் வரும் ஜூன் 1-ம் தேதி நடைபெறவுள்ள தி.மு.க மாநில பொதுக்குழு கூட்டத்தில் கழக தலைவர், முதல்வர் மு.க.ஸ்டாலின் பங்கேற்று சிறப்பிக்க வருகை தருகிறார். இதையடுத்து மதுரைக்கு வருகை தரும் முதல்வருக்கு சிறப்பான வரவேற்பு கொடுப்பது, விழாவை எழுச்சியுடன் சிறப்பாக நடத்துவது மற்றும் கழக ஆக்கப் பணிகள் குறித்த ஆலோசனை மேற்கொள்வதற்கு மதுரை வடக்கு, தெற்கு, மாநகர் மாவட்ட கழக செயல்வீரர்கள் கூட்டம் இன்று காலை உத்தற்குடியிலுள்ள லக்கி பேலஸ் திருமண மண்டபத்தில் சிறப்புடன் நடைபெறவுள்ளது.

இக் கூட்டத்தில் மதுரை வடக்கு, தெற்கு, மாநகர் மாவட்ட நிர்வாகிகள், கழக முன்னோடிகள், கழக உடன்பிறப்புகள் என அனைவரும் கலந்து கொள்ளுமாறு மாவட்டச் செயலாளர்கள் அமைச்சர் பி.மூர்த்தி, சேடபட்டி மு.மணிமாறன், கோதளபதி எல்.எல்.ஏ ஆகியோர் கூட்டாக அழைப்பு விடுத்துள்ளனர்.

நத்தம் அருகே முத்தாலம்மன் கோவில் திருவிழா கோலாகலம்

நத்தம், மே 23- திண்டுக்கல் மாவட்டம் நத்தம் அருகே கோட்டையூர் கிராமம் நல்லூர்-குரும்பட்டியில் மந்தை முத்தாலம்மன் கோவில் திருவிழா நடந்தது. இதில் நேற்று முன்தினம் இரவு முத்தாலம்மன் தீவட்டி, பரிவாரங்கள், வானவேட்கைகளுடன் ஊர்வலமாக மேளதாளம் முழங்க கோவில் முன் உள்ள மந்தைக்கு சென்றது. பின்னர் கோவிலுக்குள் சென்ற அம்மனுக்கு சிறப்பு அபிஷேகம், அலங்காரம், தீபாராதனைகள் நடந்து தொடர்ந்து பக்தர்கள் பால்குடம், மாவிளக்கு, கிடாய்கள் வெட்டி தங்களது நேர்த்திக்கடன்களை செலுத்தினர்.



சுற்றுலாட்டார பகுதிகளில் இருந்து ஏராளமான பக்தர்கள் கலந்து கொண்டு தரிசனம் செய்தனர். திருவிழாவிடமான ஏற்பாடுகளை குரும்பட்டி ஊர் கிராம பொதுமக்கள் செய்திருந்தனர்.

ஏர்வாடி சந்தனக்கூடு திருவிழாவில் ஆயிரக்கணக்கானோர் பங்கேற்பு



ராமநாதபுரம், மே 23- ஏர்வாடி தர்ஹா 851-ம் ஆண்டு சந்தனக்கூடு திருவிழாவில் பல்வேறு மதங்களைச் சேர்ந்த ஆயிரக்கணக்கானோர் பங்கேற்றனர். ராமநாதபுரம் மாவட்டம் கீழ்க்கரை அருகே ஏர்வாடியில் புகழ்பெற்ற மகான் குத்பு சுல்தான் செய்யது இப்ராஹிம் ஷகீது ஒலியுல்லாஹ் பாதுஷா நாயகம் 851-ம் ஆண்டு சந்தனக்கூடு சமூக நல்லிணக்க திருவிழா ஏப்.29-ல் புகழ்மாலாக எனப்பட்ட மல்லீது ஷரீபுன் தொடங்கியது. அதனையடுத்து மே 9-ல் கொடியேற்றம் நடைபெற்றது.

விழாவின் முக்கிய நிகழ்வு வான சந்தனக்கூடு திருவிழா நேற்று முன்தினம் மாலை 4:30 மணிக்கு யானை, குதிரைகள் நடனமாட தாரை தப்பட்டை ஒலிக்க, வானவேட்கையுடன் ஊர்வலமாக தர்காவில் இருந்து போர்வை எடுக்கும் நிகழ்வு நடைபெற்றது. இதனைத் தொடர்ந்து நேற்று அதி

காலை 3 மணிக்கு ஏர்வாடி முஜாவீர் நல்ல இப்ராஹிம் தர்ஹாவில் இருந்து சந்தனக்கூடு எடுத்து, அலங்கார ரதத்துடன் ஊர்வலம் புறப்பட்டு, அதிகாலை 5.50 மணியளவில் தர்ஹா வந்தடைந்தது. தர்ஹாவை மூன்று முறை சந்தனக்கூடு வலம் வந்த பின்பு சிறப்பு பிரார்த்தனைக்கு பின் மல்பராவில் பச்சை மற்றும் பல் வண்ண போர்வைகளால் போற்றப்பட்டு மல்லிகை பூ சரங்களால் அலங்கரிக்கப்பட்டு சந்தனம் பூசப்பட்டது. திருவிழாவை காண ராமநாதபுரம் மாவட்டம் மற்றும் தமிழகத்தின் பல்வேறு பகுதிகள், கேரளா, கர்நாடகா, ஆந்திரா உள்ளிட்ட பல்வேறு மாநிலங்களில் இருந்து ஆயிரக்கணக்கான பக்தர்கள் திரண்டனர். கடந்த 3 தினங்களுக்கு முன்பு இரவு முதல் வண்ண மின் விளக்கு அலங்காரத்தில் தர்ஹா ஜோலித்தது. சமூக நல்லிணக்கத்துக்கு எடுத்துக் காட்டாக முஸ்லிம், இந்து, கிறிஸ்தவர் என பல்வேறு

ஜமாபந்தி: பொது மக்களிடம் இருந்து மனுக்களை பெற்றார் கலெக்டர் ஜெயசீலன்



விருதுநகர், மே 23- சிவகாசி வருவாய் வட்டாட்சியர் அலுவலகத்தில் ஜமாபந்தி இறுதி நாளான வருவாய்த் தீர்வாய் அலுவலர் ஜெயசீலன், பொது மக்களிடமிருந்து பல்வேறு கோரிக்கைகள் தொடர்பாக மனுக்களை பெற்றுக் கொண்டார்.

விருதுநகர் மாவட்டத்தில் ஆண்டிற்கான ஜமாபந்தி 15.05.2025 முதல் 28.05.2025 வரை என 10 வட்டங்களில் நடைபெற்று வருகிறது. இதில் வருவாய் தீர்வாய்தில் பொதுமக்களின் நியாயமான கோரிக்கை மனுக்கள் உடனடியாக வருவாய்த் தீர்வாய் அலுவலரால் தணிக்கை செய்யப்பட்டது. பொதுமக்களிடமிருந்து நேரடியாக மனுக்கள் பெறப்பட்டு இறுதி நாளன்று பெறப்பட்ட மனுக்களுக்கு பதில் மற்றும் ஆணைகள் வழங்கப்படும். அதன்படி,

வட்டத்தில், 15.05.2025, 16.05.2025, 20.05.2025, 21.05.2025 மற்றும் 22.05.2025 ஆகிய 5 தினங்கள் கலெக்டர் தலைமையில் நடைபெற்றது.

அதனடிப்படையில், பெறப்பட்ட மனுக்களை பரிசீலனை செய்து, வருவாய் தீர்வாயத்தின் முக்கிய நிகழ்வாக பொதுமக்களிடம் குறைகள் தீர்க்கும் பொருட்டு 392 மனுக்கள் பெறப்பட்டன. அவற்றில் 160 மனுக்களுக்கு உடனடியாக தீர்வு காணப்பட்டு, 160 பயனாளிகளுக்கு உரிய உத்தரவுகள் வழங்கப்பட்டது. மீதமுள்ள மனுக்களை விரைந்து நிறைவு செய்ய கலெக்டர் ஜெயசீலன், அறிவுறுத்தப்பட்டது. அதன்படி, ஜமாபந்தியின் இறுதி நாளான நேற்று நத்தம் பட்டா மாறுதல் (முழுப்புலம்) 6 பயனாளிகளுக்கும், நத்தம் பட்டா மாறுதல் (உட்பிரிவு) 1 பயனாளிக்கும்,

பட்டா மாறுதல் (உட்பிரிவு) 4 பயனாளிகளுக்கும், இலவச வீட்டுமனைப்பட்டா 7 பயனாளிகளுக்கும், இட்டா 3 பயனாளிகளுக்கும், முதியோர் உதவித்தொகை 38 பயனாளிகளுக்கும், விதவை உதவித்தொகை 46 பயனாளிகளுக்கும், மாற்றுத்திறனாளிகள் உதவித்தொகை 21 பயனாளிகளுக்கும், பற்றின்னி உதவித்தொகை 1 பயனாளிகளுக்கும், உழவர் பாதுகாப்புத் திட்டம் நிதி உதவி தொகை 7 பயனாளிகளுக்கும், புதிய குடும்ப அட்டை 26 பயனாளிகளுக்கும் என மொத்தம் 160 பயனாளிகளுக்கு ரூ.6,37,250- மதிப்பில் வான நலத்திட்ட உதவிகளை கலெக்டர் வழங்கினார். இந்நிகழ்ச்சியில் சிவகாசி வட்டாட்சியர் லட்சுமி, பொதுமக்கள் மற்றும் அரசு அலுவலர்கள் பலர் கலந்து கொண்டனர்.

நத்தத்தில் ஜமாபந்தி தொடக்கம்



நத்தம், மே 23- திண்டுக்கல் மாவட்டம், நத்தம் தாலுகா அலுவலகத்தில் 3 நாட்கள் ஜமாபந்தி நடைபெறுகிறது. இதில் நேற்று முதல்நாள் ரெட்டிய பட்டி வருவாய் கிராமத்திற்கு

உட்பட்ட முனையூர், புன்னப்பட்டி, செல்லப்பநாயக்கன் பட்டி, இடையப்பட்டி, சாத்தப்பாடி, விங்கவாடி, புதுரெட்டியப்பட்டி கிராம பொதுமக்களுக்கு மனுக்கள் பெறும் முகாம் நடந்தது. இதில் மாவட்ட வருவாய் அலுவலர் ஜெயபாரதி கலந்து கொண்டு பொதுமக்களிடையே கோரிக்கை மனுக்களை பெற்றார். தொடர்ந்து மனுக்களை பரிசீலித்து உடனடி தீர்வு காணுமாறு அதிகாரிகளுக்கு உத்தரவிட்டார். இதில் தாசில்தார் ஆறுமுகம், மண்டல துணை தாசில்தார் சுந்தரபாண்டியன், வருவாய் ஆய்வாளர்கள் வெள்ளையன்மாள், தவமணி, துர்காதேவி, கிராம நிர்வாக அலுவலர்கள் சுரேந்திரன், முருகவேல், சரவணன் உள்ளிட்ட வருவாய்த்துறையினர் கலந்து கொண்டனர்.

தொடர்ந்து இன்று செந்துறை வருவாய் கிராமத்திற்கு உட்பட்ட சிரங்காட்டு பட்டி, சேத்துர், சிறுகுடி, கோட்டையூர், பின்னையார் நத்தம், குட்டிப்பட்டி, செந்துறை உள்ளிட்ட கிராமங்களுக்கும், வருகிற 27-ந் தேதி செவ்வாய்க்கிழமையன்று நத்தம் வருவாய் கிராமத்திற்கு உட்பட்ட சமுத்திராபட்டி, ஊராணிப்பட்டி, பூதகுடி, பண்ணுவாரப்பட்டி, பாலப்பநாயக்கன்பட்டி, பாப்பாபட்டி, ஆவிச்சிபட்டி, பன்னியாமலை, நடுமண்டலம், வேலம்பட்டி, நத்தம் உட்பட்ட கிராமங்களுக்கும் ஜமாபந்தி நடைபெறுகிறது.

கீழடி அறிக்கையை திருப்பியனுப்பிய மத்திய அரசுக்கு க.வெங்கடேசன் எம்.பி. கண்டனம்

சென்னை, மே 23- கீழடி அறிக்கையை திருப்பியனுப்பிய மத்திய அரசுக்கு க.வெங்கடேசன் எம்.பி. கண்டனம் தெரிவித்தார். கீழடி அறிக்கையில் திருத்தம் தேவை என ஒன்றிய தொல்வியல் துறை அமர்ந்த இராமகிருஷ்ணனின் அறிக்கையை திருப்பி அனுப்பியுள்ளது, தமிழ்நாட்டின் தொன்மைக்கும், கீழடியின் உண்மைக்கும் என்றென்றும் எதிரி பாஜக என மதுரை எம்.பி. க.வெங்கடேசன் தெரிவித்துள்ளார். இதுகுறித்து அவர் வெளியிட்டுள்ள எக்ஸ் பதிவில், 'கீழடி, எனும் வரலாற்றுத் தொல் நகரம் கண்டறிய நடத்தப்பட்ட ஆய்வின் அறிக்கையை அமர்ந்த இராமகிருஷ்ணன் 2023 ஜனவரி மாதம் ஒன்றிய தொல்வியல் துறைக்கு சமர்ப்பித்தார்.

ஆனால் ஒன்றிய தொல்வியல் துறை அந்த ஆய்வறிக்கையை வெளியிடவில்லை. இது குறித்து நாடாளுமன்றத்தில் கேள்வி எழுப்பப்பட்ட போது "விரைவில் வெளியிடப்படும்" என்று தொல்வியல் துறையால் உறுதிமொழி அளிக்கப்பட்டது.

ஆனாலும் இப்பொழுது வரை அறிக்கை வெளியிடப்படவில்லை. இந்நிலையில் வரும் 27 ஆம் தேதி நாடாளுமன்ற உறுதிமொழிக்கு குழு கூட்டம் நடைபெற உள்ள நிலையில், கீழடி அறிக்கையில் திருத்தம் தேவை என ஒன்றிய தொல்வியல் துறை அமர்ந்த இராமகிருஷ்ணனின் அறிக்கையை திருப்பி அனுப்பியுள்ளது.

கீழடியின் உண்மைகளை அதிகார பூர்வமாக அறிவிக்க ஒன்றிய தொல்வியல் துறை எளிதில் முன்வராது. தமிழ்நாட்டின் தொன்மைக்கும், கீழடியின் உண்மைக்கும் என்றென்றும் எதிரிகள் யார் என்பதை ஒன்றிய தொல்வியல் துறையின் ஒவ்வொரு செயலும் நிரூபித்துக் கொண்டிருக்கிறது. புரானங்களை வரலாறாக மாற்றி நாள்தோறும் பணியாற்றி வரும் பாஜக அரசு அதே வேகத்தோடு நமது வரலாற்றை மறைக்கவும் பணியாற்றி வருகிறது. தமிழர்களின் வரலாற்றுத் தொன்மை என்பது பாஜக அரசின் அரசாணையோடு சம்பந்தப்பட்டதல்ல..

நிருபிக்கப்பட்ட அறிவியலோடு சம்பந்தப்பட்டது. அதனை மறைக்க அவர்களால் ஒரு போதும் முடியாது. கீழடி தமிழர்களின் தாய்மடி என்ற உண்மையை உரக்கச் சொல்வோம் எனத் தெரிவித்துள்ளார்.

ஓட்டன்சத்திரத்தில் தனித்துணை ஆட்சியர் தலைமையில் ஜமாபந்தி



ஓட்டன்சத்திரம், மே 23- திண்டுக்கல் மாவட்டம், ஓட்டன்சத்திரம் வட்டாட்சியர் அலுவலகத்தில் ஜமாபந்தி திண்டுக்கல் சமூக பாதுகாப்பு திட்டம் தனி துணை ஆட்சியர் கங்காதேவி தலைமையில் நடைபெற்றது. நேற்று நடைபெற்ற ஜமாபந்தியில் சின்னக்காம்பட்டி, குறுவட்டத்தில் உள்ள கே.கீஜூர், சின்னக்காம்பட்டி, எல்லப்பட்டி, மார்க்கம்பட்டி, குத்திலுப்பை, ஓடைப்பட்டி, ஐவாடிப்பட்டி, எம்.அத்தப்பம்பட்டி, நவக்காணி, மண்டவாடி, அம்பிளிக்கை, சிந்தலப்பட்டி, காப்பிளியப்பட்டி ஆகிய பகுதிகளை சேர்ந்த பொதுமக்கள் அளித்த பட்டா மாறுதல், உட்பிரிவு ரேஷன் கார்டு திருத்தம் உதவித்தொகை உள்ளிட்ட மனுக்களுக்கு தீர்வு காணப்பட்டது. நிகழ்வில் வட்டாட்சி

சியர் சஞ்சய்மாநதி, துணை வட்டாட்சியர் கனகராஜ், வருவாய் ஆய்வாளர் பாண்டித்துரை உள்ளிட்ட கிராம நிர்வாக அலுவலர்கள், கிராம உதவியாளர்கள், வருவாய்த் துறையினர் கலந்து கொண்டனர்.

செந்துறை பகுதியில் சேதமடைந்த சாலைகளை சீரமைக்க கோரிக்கை

நத்தம், மே 23- திண்டுக்கல் மாவட்டம் நத்தம் அருகே உள்ளது செந்துறை ஊராட்சி. இங்கிருந்து துவரங்குறிச்சிக்கு செல்லும் சாலை, நல்லபிச்சன்பட்டிக்கு செல்லும் தார்சாலைகள் முற்றிலும் சேதமடைந்து குண்டாம், குழியுமாகவும், ஆங்காங்கே பள்ளங்களாகவும் காட்சியளிக்கிறது. இதனால் இந்த வழியாக இருசக்கர மற்றும் நான்கு சக்கர வாகனங்களில் செல்வோர் மிகவும் சிரமப்பட்டு செல்லும் நிலை ஏற்படுகிறது.

மேலும் இந்த சேதமடைந்த சாலைகளால் அவசர தேவைகளுக்கு கூட வாகனங்களில் வேகமாக செல்ல முடியாத சூழல் நிலவுகிறது. எனவே சம்பந்தப்பட்ட நிர்வாகம் பொதுமக்கள் மற்றும் வாகன ஓட்டிகளின் நலன் கருதி சேதமடைந்த தார்சாலைகளை சீரமைக்க உடனடி நடவடிக்கை எடுக்க வேண்டும் என்று கோரிக்கையும் எழுந்துள்ளது.



● துணை முதல்வர் உதயநிதி ஸ்டாலினை முகாம் அலுவலகத்தில், தங்களின் இடைக்கால பயிற்சி திட்டத்தின் ஒரு பகுதியாக சந்தித்த 2013-ம் ஆண்டு பிரிவைச் சேர்ந்த இந்திய வெளியுறவுப் பணி அலுவலர்கள், வெளிநாட்டு முதலீடுகளை கவர்ந்து இழுக்கும் இடமாக தமிழ்நாடு திகழ்வதற்காக, தமிழ்நாடு முதல்வர் தலைமையிலான அரசிற்கு தங்களது பாராட்டுகளைத் தெரிவித்தனர். இந்நிகழ்வில் அரசு அலுவலர்கள் உடனிருந்தனர்.

ஜூன் 1-ம் தேதி மதுரையில் நடைபெறும் தி.மு.க. பொதுக்குழு ஏற்பாடுகள் குறித்து முதல்வர் மு.க.ஸ்டாலின் ஆலோசனை

சென்னை, மே 23-
ஜூன் 1-ம் தேதி மதுரையில் நடைபெறவுள்ள தி.மு.க. பொதுக்குழு ஏற்பாடுகள் தொடர்பாக தி.மு.க. தலைவரும், முதல்வருமான மு.க.ஸ்டாலின் சென்னை அண்ணா அறிவாலயத்தில் அமைச்சர்களுடன் நேற்று ஆலோசனை நடத்தினார்.

மதுரையில் ஜூன் 1-ம் தேதி நடைபெற தி.மு.க. பொதுக்குழுக் கூட்டத்துக்காக மதுரை உத்தங்குடியில் பிரம்மாண்ட அரங்குகள் அமைக்கும் பணிகள் முழுவீச்சில் நடந்து வருகின்றன. மதுரையில் ஜூன் 1-ல் நடக்கவுள்ள தி.மு.க. பொதுக்கூட்டத்தில் தமிழகம் முழுவதும் ருந்து 7 ஆயிரம் பொதுக்குழு உறுப்பினர்கள் பங்கேற்கின்றனர். இதற்காக மதுரை-திருச்சி தேசிய நெடுஞ்சாலை

யில் உத்தங்குடி அருகே பிரதான சாலையை ஒட்டியுள்ள 20 ஏக்கர் நிலத்தில் பொதுக்குழுக் கூட்ட அரங்குகள் அமைக்கும் பணிகள் நடந்து வருகின்றன. ஒரே அரங்கில் 7 ஆயிரம் பொதுக்குழு உறுப்பினர்கள் அமரும் வகையில் பிரம்மாண்ட அரங்கும் உணவருந்த தனியாக ஒரு அரங்கமும் அமைக்கப்படுகின்றன.

இவை முழுவதும் குளிர்சாதன வசதி செய்யப்பட உள்ளது. மழை, காற்று, வெயில் லால் எந்த பாதிப்பும் இல்லாத வகையிலும், நட்சத்திர விடுதியைப்போன்று உள்ள ரங்க அலங்காரம் மேற்கொள்ளப்படுகிறது.

தமிழகம் முழுவதும் உள்ள தி.மு.க. மாவட்டச் செயலாளர்கள், பொதுக்குழு உறுப்பினர்கள், ஒன்றியச் செயலாளர்கள் உட்பட 7

ஆயிரம் பேர் இக்கூட்டத்தில் பங்கேற்க உள்ளனர். இவர்களை வாகனங்கள் பார்க்கிங் செய்வதற்கும் இடவசதி தனியாக ஏற்படுத்தப்பட்டுள்ளன. மேலும் நிகழ்ச்சி நடைபெறும் இடத்திலிருந்து வெளியே செல்லும் காரர்கள் பாண்டி கோயில் சுற்றுச்சாலையில் நேரடியாக இணையும் வகையில் புதிதாக தனிப்பாதை அமைக்கப்பட்டுள்ளது.

காலை 9.30 மணிக்கு பொதுக்குழுக் கூட்டம் தொடங்கும். பகல் 12.30 மணி யளவில் கூட்டம் முடிவடையும். தேர்தல் பணிகளை தீவிரமாக துவங்குவதற்கு அச்சா ரமாக முதல்வர் ஸ்டாலின் பேச்சு மிக முக்கியமானதாக இருக்கும். கூட்டம் முடிவடைந்த பின்பு பொதுக்குழு உறுப்பினர்களுக்கு தட்புலனா சைவ, அசைவ விருந்து

நடைபெறும். இதற்காக தமிழகத்தின் சிறந்த சமையல் கலைஞர்கள் அமர்த்தப்பட்டுள்ளனர். தமிழக முதல்வர், அமைச்சர்கள், விஜிபிக்கள், பொதுக்குழு உறுப்பினர்களுக்கு தனித்தனி நுழைவு வாயில்கள் உள்ளிட்ட பல்வேறு வசதிகள் ஏற்படுத்தப்படுகிறது. வாகன பார்க்கிங் வசதியும் ஏற்படுத்தப்பட்டுள்ளது.

இதற்கிடையே தி.மு.க. பொதுக்குழு ஏற்பாடுகள் தொடர்பாக தி.மு.க. தலைவரும், முதல்வருமான மு.க.ஸ்டாலின் சென்னை அண்ணா அறிவாலயத்தில் நேற்று ஆலோசனை நடத்தினார். இந்த ஆலோசனையில் பொதுச்செயலாளர் துரைமுருகன், பொருளாளர் டி.ஆர். பாஸு உள்ளிட்ட முக்கிய உறுப்பினர்கள் பங்கேற்றனர்.

புதிய நகைக் கடன் விதிமுறைகளை ஆர்.பி.ஐ. திரும்பப்பெற வேண்டும்

சென்னை, மே 23-
“நகைக் கடனுக்கான புதிய விதிமுறைகளை ரிசர்வ் வங்கி உடனே திரும்பப்பெற வேண்டும்.” என தமிழக நிதியமைச்சர் தங்கம் தென்னரசு வலியுறுத்தியுள்ளார்.

வங்கிகள் மற்றும் வங்கி சாரா நிதி நிறுவனங்கள் தங்க நகைக்கடன் வழங்குவது தொடர்பாக 9 புதிய வரைவு விதிமுறைகளை ரிசர்வ் வங்கி வெளியிட்டுள்ளது. இதற்கு பல்வேறு அரசியல் கட்சித் தலைவர்களும் கண்டனம் தெரிவித்து வருகின்றனர்.

அமைச்சர் தங்கம் தென்னரசு வலியுறுத்தல்



இந்நிலையில், இது தொடர்பாக தமிழக நிதிய

மைச்சர் தங்கம் தென்னரசு சமூகவலைதளத்தில் வெளியிட்டுள்ள பதிவில், “தங்க நகை அடமானம் வைப்பதில் பல புதிய விதிமுறைகளைக் கொண்டுவந்து சாமானியர்களின் தலையில் இடியை இறக்கி இருக்கிறது ரிசர்வ் வங்கி. ஏழை மற்றும் நடுத்தர குடும்பங்களே பெரும்பாலும் தங்களது அவசர தேவைகளுக்கு தங்க நகைக் கடன் போன்றவற்றைச் சார்ந்திருக்கும் சூழலில் அதன் மீது மத்திய ரிசர்வ் வங்கி விதித்திருக்

கும் புதிய விதிமுறைகள் சாமானிய மக்களை பாதிக்கும் செயலாக அமைந்துள்ளது.

அவசரம் என்று வரும் மக்களை அத்தியாவசியமற்ற விவரங்களையும், ஆதாரங்களையும் கேட்டு அலைக்கமிகும் இந்த புதிய நடைமுறையை மத்திய ரிசர்வ் வங்கி உடனடியாக கைவிட வேண்டும் என வலியுறுத்துகின்றேன்.” எனக் குறிப்பிட்டுள்ளார்.



● காஞ்சிபுரம் மாவட்டம், கோவூர் குளத்தை சென்னைப் பெருநகர வளர்ச்சிக் குழுமம் சார்பில் ரூ.4.98 கோடி மதிப்பீட்டில் மேம்படுத்தும் பணிக்கான பூமி பூஜையை குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் மற்றும் இந்து சமய அறநிலையத்துறை அமைச்சரும் சென்னை பெருநகர வளர்ச்சிக்குழுத் தலைவருமான பி.கே.சேகர்பாபு ஆகியோர் தொடங்கி வைத்தனர். இந்நிகழ்ச்சியில் துறைசாரந்த அரசு உயர் அலுவலர்கள் கலந்து கொண்டனர்.

கனிமொழி தலைமையிலான எம்.பி.க்கள் ரஷ்யா பயணம்



புதுதெல்லி, மே 23-
கனிமொழி எம்.பி. தலைமையிலான குழு ரஷ்யாவுக்கு புறப்பட்டனர்.

பாகிஸ்தானில் இந்திய ராணுவம் மேற்கொண்ட ஆபரேஷன் சிந்தூர் தாக்குதல் தொடர்பாக வெளிநாடுகளுக்கு விவரிக்கும் வகையில், ரஷ்யா உள்ளிட்ட நாடுகளுக்

குச் செல்லும் குழுவின் தலைவராக தி.மு.க. துணைப் பொதுச்செயலாளரும், நாடாளுமன்றக் குழுத் தலைவருமான கனிமொழி கருணாநிதியை மத்திய அரசு அறிவித்திருந்தது.

இந்த நிலையில், கனிமொழி கருணாநிதி எம்.பி. தலைமையிலான குழு

நேற்று ரஷ்யாவுக்கு புறப்பட்டனர். அந்நாட்டு வெளியுறவுத் துறை மந்திரி மற்றும் அதிகாரிகளுடன் நாளை ஆலோசனை நடத்தவுள்ளனர். தொடர்ந்து, லாத்தியா, சிலோவேனியா, கிரீஸ், ஸ்பெயின் உள்ளிட்ட நாடுகளுக்கும் கனிமொழி கருணாநிதி தலைமையிலான குழு பயணம் மேற்கொள்ளவுள்ளது.

இந்த குழுவில், சமர்ஜ்வாதி கட்சியை சார்ந்த எம்.பி. ராஜீவ் ராய், பா.ஜ.க. கட்சியை சார்ந்த எம்.பி. கேப்டன் பிரஜேஷ் செளட்டா, ராஷ்டிரிய ஜனதா தளம் கட்சியை சார்ந்த எம்.பி. பிரேம் சந்த் குப்தா, ஆம் ஆத்மி கட்சியை சார்ந்த அசோக் குமார் மித்தல், துதர் மஞ்சீவ் சிங் பூரி ஆகியோர் உடன் சென்றுள்ளனர்.

தமிழ்நாட்டில் மேம்படுத்தப்பட்ட 9 அம்ரித் பாரத் ரயில் நிலையங்கள்: பிரதமர் மோடி திறந்து வைத்தார்

புதுதெல்லி, மே 23-
தமிழ்நாட்டில் மேம்படுத்தப்பட்ட 9 அம்ரித் பாரத் ரயில் நிலையங்களை பிரதமர் மோடி நேற்று திறந்து வைத்தார்.

‘அம்ரித் பாரத்’ திட்டத்தின் கீழ், 508 ரயில் நிலையங்களை, 24,470 கோடி ரூபாயில் மேம்படுத்தும் பணிகள் ஓராண்டாக நடந்து வருகின்றன. தெற்கு ரயில்வேயில், 40க்கும் மேற்பட்ட ரயில் நிலையங்கள் மேம்படுத்தப்ப

டுகின்றன. இந்த நிலையில், நாடு முழுதும் பணிகள் நிறைவடைந்த 103 ரயில் நிலையங்களை, பிரதமர் மோடி டெல்லியில் இருந்து, காணொலி காட்சி வாயிலாக, நேற்று திறந்து வைத்தார். தமிழகத்தில் சென்னை பரங்கமலை, சாமல்பட்டி, சிதம்பரம், திருவண்ணாமலை, மன்னார்குடி, ஸ்ரீரங்கம், விருத்தாசலம், போளூர், குழித்துறை ஆகிய 9 அம்ரித் பாரத் ரயில் நிலையங்கள் திறக்கப்பட்டன.

இந்நிலையங்கள் சிட்டி சென்ட்டர் போன்று ரூப்பிளாலா, புட் கோர்ட், சிறுவர் விளையாட்டுப் பகுதி போன்ற வசதிகளுடன் கட்டப்பட்டுள்ளது. ரயில் நிலையங்களில் தனித்தனி உள் நுழையும் மற்றும் வெளியேறும் வாசல்கள், பன்னடுக்கு வாகன நிறுத்தப்பகுதி, மின் தூக்கி, மின்னுவர்த்தி, எக்சிகியூட்டிவ் லாண்ட்ஜ், காத்திருப்புப் பகுதி, டிராவலேட்டர் மற்றும் மாற்றுத் திறனாளிகளுக்குத் தோழமையான வச

திகள். இந்நிலையங்கள் ஒருங்கிணைந்த மல்டி மடால் இணைப்புகளுடன் அந்தந்தப் பகுதிகளுக்கு பொருளாதார மேம்பாட்டு மையங்களாகத் திகழும். சுற்றுச்சூழல் அழகை தக்கவைக்க மின் சிக்னல் மற்றும் பசுமைப் பாதுகாப்புத் திட்டங்களுடன் கட்டப்பட்டுள்ளது. புதுச்சேரி யூனியன் பிரதேசத்தில் மாநேடு அம்ரித் பாரத் ரயில் நிலையமும் திறக்கப்பட்டது.

காஷ்மீரில் பயங்கரவாதிகள் தாக்குதல்: ராணுவ வீரர் வீரமரணம்

ஸ்ரீநகர், மே 23-
ஜம்மு காஷ்மீரில் பாதுகாப்பு படையினர் மற்றும் பயங்கரவாதிகள் இடையே துப்பாக்கிச்சண்டை நடைபெற்றது. இதில், 2 பயங்கரவாதிகள் சுட்டுக்கொல்லப்பட்டனர். இந்த மோதலில், ராணுவ வீரர் ஒருவர் வீரமரணம் அடைந்தார்.

ஏப்., 22ம் தேதி நடந்த

புறல்காம் பயங்கரவாத தாக்குதல் சம்பவத்தைத் தொடர்ந்து, ஜம்மு காஷ்மீரில் பாதுகாப்பு படையினர் தீவிர கண்காணிப்பில் ஈடுபட்டு வருகின்றனர். கடந்த வாரம் உள்வுத்துறை கொடுத்த பாகிஸ்தானிய தகவலின் பேரில், பாதுகாப்பு படையினரின் கூட்டு நடவடிக்கையால், கேலர் மற்றும் நடர் பகுதியில் 6 பயங்கரவாதிகள் சுட்டுக் கொல்லப்பட்டனர்.

இந்த நிலையில், கிஷ்த்வார் மாவட்டத்தில் உள்ள சிங்போரா பகுதியில் பாதுகாப்பு படையினருக்கும், பயங்கரவாதிகளும் களத்தில் இடையே துப்பாக்கிச்சண்டை நடைபெற்றது. ‘ஆபரேஷன் த்ராஷி’ என்ற பெயரில் படையினர் குவிக்கப்பட்டு, பயங்கரவாதிகளை சுட்டுக் கொல்லும் பணிகள் தீவிரப்படுத்தப்பட்டு வருகிறது. 3 அல்லது 4 பயங்கரவாதிகளை சுற்றி வளைத்து பாதுகாப்பு படையினர் தாக்குதல் நடத்தி வருவதாகக் கூறப்படுகிறது. தொடர்ந்து துப்பாக்கிச்சண்டை நடைபெற்றது. இந்நிலையில், பயங்கரவாதிகளுக்கு எதிரான மோதலில், ராணுவ வீரர் ஒருவர் வீரமரணம் அடைந்தார்.

அரபிக்கடலில் உருவானது காற்றழுத்த தாழ்வு பகுதி

இந்திய வானிலை மையம் தகவல்

புதுதெல்லி, மே 23-
“கிழக்கு மத்திய அரபிக்கடல் மற்றும் அதனை ஒட்டிய பகுதியில் காற்றழுத்த தாழ்வு பகுதி உருவானது” என இந்திய வானிலை மையம் தெரிவித்துள்ளது.

இது குறித்து இந்திய வானிலை மையம் வெளியிட்டுள்ள அறிக்கை: கிழக்கு மத்திய அரபிக்கடல் மற்றும் அதனை ஒட்டிய பகுதியில் காற்றழுத்த தாழ்வு பகுதி உருவானது. அடுத்த 36 மணி

நேரத்தில் காற்றழுத்த தாழ்வு பகுதி தாழ்வு மண்டலமாக வலுப்பெறும். அடுத்த ஓரே நேரத்தில் தென்மேற்கு பருவ மழை கோளாவில் தொடங்க வாய்ப்பு உள்ளது. வடக்கு கர்நாடகா, கோவா

கடலோர பகுதியில் காற்றழுத்த தாழ்வு பகுதி உருவாக உள்ளது. தமிழகத்தில் மேற்கு தொடர்ச்சி மலையை ஒட்டிய பகுதியில் கனமழை பெய்ய வாய்ப்புள்ளது. இவ்வாறு அதில் கூறப்பட்டுள்ளது.

அமலாக்கத்துறை விசாரணைக்கு.... (1-ம் பக்க தொடர்ச்சி)

முன்பாக நேற்று விசாரணைக்கு வந்தது.

44 வழக்கு பதிவு....

அப்போது தமிழக அரசு மற்றும் டாஸ்மாக் நிறுவனத்துக்காக ஆஜரான மூத்த வழக்கறிஞர்களான கபில் சிபல் மற்றும் முகுல் ரோத்தவ் ஆகியோர், கடந்த 2017-ம் ஆண்டு முதல் தமிழ்நாடு அரசு, டாஸ்மாக் நிர்வகித்து வருகிறது. தனி நபர்கள் பணம் பெற்று தொடர்பாக 44 வழக்கு பதிந்து விசாரணை நடத்தி வருகிறது. ஆனால் அமலாக்கத்துறை தற்போது தான் வழக்கில் வந்துள்ளனர். ஒரு அலுவலகத்தில் அத்துமீறி அதன் செயல்பாட்டை முடக்கும் விதமாக கனினி, பென் டிரைவ் உள்ளிட்ட அனைத்தையும் அமலாக்கத்துறையினர் முடக்கினர். அதே போல டாஸ்மாக் நிர்வாக

அனைத்து ஊழியர்களின் தொலைபேசிகள் ஒட்டுகேட்கப்பட்டு வருகின்றன. தனி நபர் பிரவாகையை மீறும் வகையில் ஒட்டுகேட்பு நடத்தி வருகின்றனர். இது தனிநபரின் வாழ்க்கையில் பாதிப்பை ஏற்படுத்துகிறது. எனவே இது தொடர்பாகவும் சுப்ரீம் கோர்ட் விசாரிக்க வேண்டும்.

அத்துமீறலில்....

அதேவேளையில், தனிப்பட்ட நபர்கள் செய்த குற்றத்திற்காக அவர்கள் மீது தமிழக அரசு நடவடிக்கை எடுத்து வரும் நிலையில் அமலாக்கத்துறை டாஸ்மாக் அலுவலகத்திற்கு வந்து இதுபோன்று நடந்துள்ளனர். இது எந்த வகையில் ஏற்றுக் கொள்ளக் கூடியது. அமலாக்கத்துறையினர் அத்துமீறலில் ஈடுபட்டுள்ளனர் என தெரிவித்தனர்.

சுப்ரீம் கோர்ட் கேள்வி....

அந்த வாதத்தை கேட்ட நீதிபதிகள்., தனி நபர்கள் செய்த விதி மீறலுக்காக ஒட்டுமொத்தமாக ஒரு நிர்வாகத்தின் மீது நடவடிக்கை எடுப்பதா? என கேள்வி எழுப்பி அமலாக்கத்துறை வாய்ப்பு மீறி நடக்கிறது என கண்டனம் தெரிவித்தனர். மேலும், முறைகேடு நடந்து என்றால் சம்பந்தப்பட்ட தனிநபர்களுக்கு எதிராக வழக்கு பதிவு செய்து விசாரணை நடத்தலாம். ஆனால் ஒட்டுமொத்த அரசு நிறுவனத்தையும் எப்படி நீங்கள் விசாரிக்க முயற்சிப்பீர்கள்? என வினவியதோடு அமலாக்கத்துறை அனைத்து விதிகளையும் மீறுகிறது, வரம்பு மீறி அமலாக்கத்துறை செயல்படுகிறது என மீண்டும் கண்டனத்தை

பதிவு செய்தனர்.

விசாரணைக்கு தடை....

மேலும், அமலாக்கத்துறையானது அனைத்து எல்லைமையும் தாண்டி செயல்பட்டு கூட்டாட்சி அமைப்பை சிதைத்துள்ளது என கூறியதோடு, டாஸ்மாக் முறைகேடு தொடர்பான விவகாரத்தில், அமலாக்கத்துறையினர் மேற்கொண்டுள்ள விசாரணை நடத்த தடை விதித்து ஆணையிட்டு, தமிழ்நாடு அரசு மற்றும் டாஸ்மாக் நிர்வாகத்தின் மேல்முறையீட்டு மனுவுக்கு பதிலளித்த அமலாக்கத்துறைக்கு நோட்டீஸ் பிறப்பிப்பதில் உத்தரவிட்டனர். இதனைப்பற்றி வழக்கு மீதான அடுத்த விசாரணையை சுப்ரீம் கோர்ட்டில் கோடைகால விடுமுறைக்கு பின்னர் ஒத்திவைத்தனர்.